



തിരുവനന്തപുരം സിറ്റി പോലീസ്

പത്രക്കുറിപ്പ്



മോഷണക്കേസിലെ പ്രതി പിടിയിൽ

**ഇരുപതു മോഷണ വാഹനവുമായി
പ്രതി പിടിയിൽ**

കോവിഡ്-19

**വിലക്ക് ലംഘനം: 67 പേർക്കെതിരെ
നിയമനടപടി**

25,500/- രൂപ പിഴ ഈടാക്കി

മോഷണക്കേസിലെ പ്രതി പിടിയിൽ

തിരുവനന്തപുരം:- പേരൂർക്കടയിൽ 2018 ൽ നടന്ന മോഷണ കേസിലെ പ്രതി പിടിയിലായതായി ഐ.ജി.പി-യും തിരുവനന്തപുരം സിറ്റി പോലീസ് കമ്മീഷണറുമായ ബൽറാംകുമാർ ഉപാധ്യായ അറിയിച്ചു. തമിഴ് നാട് തിരുനെൽവേലി ജില്ലയിൽ രാധാപുരം താലൂക്കിൽ കുമാരപുരം വില്ലേജിൽ സുവിശേഷപുരം മുല്ലൂർ സ്റ്റീറ്റിൽ ഡോർ.നം.9/31 ൽ നിന്നും കന്യാകുമാരി ജില്ലയിൽ വിളവൻകോട് താലൂക്കിൽ പാലപ്പള്ളി കരിങ്കൽ ദേവികോട്

പുമ്പാറവിള ഡോർ നം.2/61 -ാം നമ്പർ വീട്ടിൽ വാടകയ്ക്ക് താമസം സെബാസ്റ്റ്യൻ ജോസഫ് (37) നെയാണ് പേരൂർക്കട പോലീസ് അറസ്റ്റ് ചെയ്തത് . 2018 ൽ പേരൂർക്കട വഴയിലയിലുള്ള താമരശ്ശേരി ബേക്കറി ഉടമയുടെ ഭാര്യയുടെ വകയായ 47 പവൻ സ്വർണ്ണാഭരണങ്ങളും ഒരു ലക്ഷം രൂപയും മോഷ്ടിച്ചശേഷം ഒളിവിൽ



സെബാസ്റ്റ്യൻ (37)

പോകുകയായിരുന്നു.താമരശ്ശേരി ബേക്കറിയിലെ ജോലിക്കാരനായിരുന്ന പ്രതി അസുഖബാധിതയായ ബേക്കറി ഉടമയുടെ ഭാര്യക്ക് ആഹാരസാധനങ്ങൾ പതിവായി ബേക്കറിയിൽ നിന്നും എത്തിക്കുമായിരുന്നു. ഈ സമയങ്ങളിൽ ആളില്ലാത്ത തക്കം നോക്കി അലമാരയുടെ താക്കോൽ കൈവശപ്പെടുത്തുകയും സ്വർണ്ണാഭരണങ്ങളും പണവും കവർന്നശേഷം

താക്കോൽ തിരികെ വയ്ക്കുകയായിരുന്നു. വളരെ നാളുകൾ കഴിഞ്ഞ് ബേക്കറി ഉടമ മോഷണ വിവരം അറിയുമ്പോഴേക്കും പ്രതി ജോലി മതിയാക്കി തമിഴ് നാട്ടിലേക്ക് മടങ്ങിയിരുന്നു. പേരൂർക്കട പോലീസ് നടത്തിയ അന്വേഷണത്തിൽ പ്രതി തമിഴ് നാട്ടിലെ തൃത്തൂർക്കുടിയിലും തിരുനെൽവേലിയിലും ഒളിവിൽ കഴിഞ്ഞ് ലോറി ഡ്രൈവറായി ജോലി നോക്കുകയാണെന്ന് മനസ്സിലാക്കി. തിരുവനന്തപുരം സിറ്റി ഡെപ്യൂട്ടി പോലീസ് കമ്മീഷ്ണർ (ക്രമസമാധാനം) ഡോ.ദിവ്യ.വി.ഗോപിനാഥിന്റെ നിർദ്ദേശാനുസരണം പ്രതിയെ പിടികൂടുന്നതിന് പേരൂർക്കട എസ്.എച്ച്.ഒ യുടെ നേതൃത്വത്തിൽ പ്രത്യേക അന്വേഷണ സംഘത്തിന് രൂപം നൽകുകയായിരുന്നു. തുടർന്ന് ഒളി താവളത്തിൽ നിന്നും പ്രതിയെ പിടികൂടുകയും മോഷണ മുതലുകൾ മാർത്താണ്ഡം ,തിരുനെൽവേലി എന്നീ സ്ഥലങ്ങളിൽ പണയം വെച്ചിട്ടുള്ളതായി വെളിപ്പെടുത്തുകയും ചെയ്തു. കന്യാശ്ശേരി എ.സി.പി. സുനീഷ് ബാബു, പേരൂർക്കട എസ്.എച്ച്.ഒ സൈജുനാഥ് എന്നിവരുടെ മേൽനോട്ടത്തിൽ പേരൂർക്കട പോലീസ് സ്റ്റേഷൻ സബ് ഇൻസ്പെക്ടർമാരായ സബു ജോസഫ്, സുനിൽ, ജയകുമാർ ,അനീൽകുമാർ, എസ്.സി.പി.ഒ മാരായ അജിത്ത്, പ്രസന്നകുമാർ എന്നിവരാണ് അന്വേഷണത്തിനും അറസ്റ്റിനും നേതൃത്വം നൽകിയത്.

ഇരുപതു മോഷണ വാഹനവുമായി പ്രതി പിടിയിൽ

തിരുവനന്തപുരം:- മെഡിക്കൽ കോളേജ് സ്റ്റേഷൻ പരിധിയിൽ ഇരുപതു മോഷണ വാഹനവുമായി പ്രതി പിടിയിലായതായി ഐ.ജി.പി-യും തിരുവനന്തപുരം സിറ്റി പോലീസ് കമ്മീഷണറുമായ ബൽറാംകുമാർ ഉപാധ്യായ അറിയിച്ചു. ഉള്ളൂർ വില്ലേജിൽ മണ്ണന്തല ചെണ്ടേരി ലക്ഷം വീട് കോളനിയിൽ ജിഷ്ണു (19) നെയാണ് മെഡിക്കൽ കോളേജ് പോലീസ് അറസ്റ്റ് ചെയ്തത്. മെഡിക്കൽ കോളേജ് സ്റ്റേഷൻ ലിമിറ്റിലെ തേക്കുമുട് ബണ്ട് കോളനി ഭാഗത്ത് പട്രോളിംഗ് നടത്തിവന്ന പോലീസ് പാർട്ടിയെ കണ്ട് പെട്ടെന്ന് രക്ഷപ്പെടുപോകാൻ ശ്രമിച്ച ബൈക്ക് യാത്രക്കാരനെ പോലീസ് പിൻതുടർന്ന് പിടികൂടുകയായിരുന്നു. പരസ്പര വിരുദ്ധമായ രീതിയിൽ മറുപടി പറഞ്ഞ ആളിനെ സ്റ്റേഷനിൽ കൂട്ടികൊണ്ട് വന്ന് ചോദ്യം ചെയ്തതിൽ അയാളുടെ



ജിഷ്ണു (19)

കൈവശം ഉണ്ടായിരുന്നത് മോഷണ ബൈക്കാണെന്ന് തെളിയുകയായിരുന്നു. മണ്ണന്തല സ്റ്റേഷൻ പരിധിയിലെ വഴമ്പാകോണത്തുനിന്നും പ്രതി ബൈക്ക് മോഷണം നടത്തി ഉപയോഗിച്ചു വരികയായിരുന്നു. അറസ്റ്റ് ചെയ്ത് പ്രതി മറ്റ് മോഷണ കേസുകളിൽ ഉൾപ്പെട്ടിട്ടുണ്ടോയെന്ന് കുടുതലായി അന്വേഷണം നടത്തുന്നതാണ്. മെഡിക്കൽ കോളേജ് പോലീസ് സ്റ്റേഷൻ എസ്.എച്ച്.ഒ ഹരിലാൽ , സബ് ഇൻസ്പെക്ടർമാരായ പ്രശാന്ത്, ജ്യോതിഷ് , എസ്.സി.പി.ഒ രഞ്ജിത്ത് , സി.പി.ഒ മാരായ പ്രതാപൻ, വിനീത്, അനിൽ കുമാർ എന്നിവരാണ് അന്വേഷണത്തിനും അറസ്റ്റിനും നേതൃത്വം നൽകിയത്.

കോവിഡ് സുരക്ഷാ കേസ് വിവരം

തിരുവനന്തപുരം നഗരത്തിൽ പോലീസ് ഇന്നലെ (13-12-2020) നടത്തിയ പരിശോധനയിൽ കോവിഡ് സുരക്ഷാ വിലക്ക് ലംഘനം നടത്തിയ 67 പേർക്കെതിരെ നിയമനടപടി സ്വീകരിച്ചു. രോഗവ്യാപനം ഉണ്ടാക്കുന്ന തരത്തിൽ വിലക്ക് ലംഘനം നടത്തിയ 12 പേർക്കെതിരെ എപ്പിഡെമിക് ഡിസീസസ് ഓർഡിനൻസ്-2020 പ്രകാരമാണ് കേസെടുത്തത്. മാസ്ക് ധരിക്കാത്തതിന് 49 പേരിൽ നിന്നും സാമൂഹികഅകലം പാലിക്കാത്ത 2 പേരിൽ നിന്നുമായി 25,500/- രൂപ പിഴ ഈടാക്കി. കൂടാതെ, കോവിഡ് സുരക്ഷാ മാർഗ്ഗ നിർദ്ദേശങ്ങൾ പാലിക്കാതെ സർവ്വീസ് നടത്തിയ 2 വാഹനങ്ങൾക്കെതിരെയും, മാർഗ്ഗനിർദ്ദേശങ്ങൾ പാലിക്കാതെ തുറന്ന് പ്രവർത്തിച്ച 2 കടകൾക്കെതിരെയും ഇന്നലെ നിയമനടപടി സ്വീകരിച്ചു.

തിരുവനന്തപുരം സിറ്റി
13-12-2020

ഐ ജി പി & കമ്മീഷണർക്ക് വേണ്ടി

പബ്ലിക് റിലേഷൻസ് ഓഫീസർ
തിരുവനന്തപുരം സിറ്റി